

Absalon á Dunga:

Vinnuligur undangongumaður

Í hesi seinastu ár er stórus framburður hendur her á landi í ymsar mátar, og í mongum bygðum, har tað fyrr var lítið og einki av lønandi arbeiði, eru fyrirkur vaksnar upp, ið hava fingið allarstørsta týðning ikki bert fyri arbeiðsfólkið, men eisini fyri sjálvar bygdirnar og harvið landið í síni heild. At teir menn, ið her ganga á odda við at skapa lív og virkan eiga fólksins virðing, má vera eyðvitað

Skáli er ein bygð í støðugum vøkstri. Her er stór framgongd tey seinastu ár, og bygðin hevur nú umleið hálv triðja hundrad íbúgv.


Eitt tað fyrsta, ein leggur merki til, tá ið ein siglir inn eftir fjørðinum og nærkast bygðini, eru tey stóru og prýðiligu hús, ið standa niðri við strondina, og handilin á eini brúgv, sum gongur út í sjógv. Eigarin av hesum er harra Absalon Jacobsen, keypmaður og skipaeigari, sum er væl kendur fyri sítt ídna arbeiði til frama fyri ta føroysku sildina. Hann drívur her eina stóra og umfatandi fyrirku, ið gevur arbeiði til nógvar hendur.

Byrjaði í Syðrugøtu

Absalon Jacobsen er slektaður úr Syðrugøtu, og foreldur hansara vóru Anna Malena og Poul Jacobsen, Poul á Dunganum nevndur í dagligari talu. Tey vóru kend og avhildin av nógvum føroyingum. Hús teirra stóðu nær við bygðarvegin, og tað er ikki ov nógvt sagt, at tey vóru eins og ein miðstøð fyri komandi og farandi ferðafólk. Anna Malena og Poul fingi fimm børn, tvær gentur og trýggjar dreingir, harav Absalon er yngstur. Poul var ein lítil kongsfestari, ið sat við 2½ marka garð. Hann var serliga góður miðamaður, men hann gjørdist tíðliga sjúkur og fekk eina ringa astma at dragast við. Hon völdi, at hann ofta mátti liggja í seingini. Børnini komu tí alt fyri eitt at arbeiða fyri húsið og lögdu ein góðan arbeiðshug fyri dagin.

Absalon greiðir frá: Fór í handil 12-13 ára gamal

Tað bar soleiðis til, at Magnus Poulsen á Toftum, sum hevði handil fyri Johannes Johannesen (Elduvíks Jóannes) og síðan



Absalon Jacobsen var ein framúr vinnulívsmáður fyrra partin av farnu øld



Virksemið hjá Absalon byrjaði í Gøtu. Her er eitt av hansara íshúsum



Á Skála hevði Absalon nógva virksemi. Hann bygdi Stórhús og turkaði fisk

M.C. Restorff & Sønner í Havn, einaferð bað provst Sørensen finna sær ein drong til at vera í handlinum. Hetta var tá einasta krambúð á Toftum, og ikki var heldur so nógvt sløg at fáa í handlinum sum nú. Provst Sørensen kendi væl pápa mín, av tí at hann búði hjá honum, tá ið hann ferðaðist um oynnar, og næstu ferð hann vitjar Toftir, sigur hann Magnusi frá, at pápi mín hevur ein drong, sum fegin vil koma til hansara.

Soleiðis fór eg heimanifrá

12-13 ára gamal og tók lut í øllum fyrifallandi arbeiði. M.a. fekk eg her høvi til at rógva út saman við góðum monnum.

Í 10 ár var eg hjá Magnus Poulsen, tó var eg ikki á Toftum alla hesa tíð. Fimm summar var eg í Íslandi, harav tey fyrstu trý árin sum útróðrarmaður á Seyðisfirði. Fjórdá árið var eg við eini Grimsbyslupp, og fimta árið keypti eg fisk og arbeiði í landi hjá einum norskum keypmanni á Seyðisfirði.

Um heystarnar ferðaðust

vit heimaftur, og eg arbeiði í handlinum á Toftum og róði út.

Byrjaði hjá Faktorinum

Joel Jacobsen – Skúla Jógvan kallaður – var í mong ár fyrstøðumaður fyri Jørgen Bech & Sønner's filial í Syðrugøtu. Hann var nú vorðin gamal, og tað frættist, at nýggjur maður skjótt skuldi setast í hansara stað. Eg loyvd mæ at søkja um plássið. Eyðnan var við mæ, og tó at eg bert var 22 ára gamal, fekk eg plássið – fyrst sum hjálparmaður hjá Jógvani.

Faktor Djurhuus bað meg so koma til Klaksvíkar fyri at eg kundi síggja, hvussu har var fyrstilað. Har var eg ein mánað.

Tá var bert hesin eini handilin í Gøtu sókn, so tað treyt ikki arbeiði fyri henda gamla og meg. Í teirri tíðini vóru góð fiskiár, og fiskiskapurin undir Føroyum var stórus. Gøtumenn vóru ógvuliga raskir og nærlagdir útróðrarmenn. Eingir vóru motorarnir, og ofta var farið langt til havs. Um várið var ofta strævið at rógva tann langa veg til Norðhavið, um 60 fjórðingar (!!) fram og aftur, og drivið var á. Vit keyptu allan bátafiskin frá teimum.

Í krígsárunum var rættiligur rekordfiskiskapur undir Føroyum. Eitt árið høvdu vit tveir kjallara fullar av bátafiski frá heyst til várs.

Meðan eg var í Gøtu keypti eg saman við øðrum eina skonnart Ortaria úr Southampton. Hon royndi undir Føroyum og Íslandi, og hóast hon ongantíð gav meira enn 13.000 kr fyri árið, høvdu vit altíð balansu.

Gøta er sum kunnugt brimpláss og kann soleiðis ikki sigast at liggja væl fyri við skipadrift.

Læsti beiggjan inn í íshús

Tann føroyska sildin hevur altíð havt mína interessu. Tað var ofta veidd nógva sild á Skálafirði og Funningsfirði í teimum árum, og bátarnir avreiddu til okkum. Vit sendu meginpartin av teirri ófrystu sildini til hovuðshandilin í Klaksvík, ið umfataði næstan allar Norðoyggjar og nógva av Eysturoy.

Við Gøtu-handilin var eg tilsamans 27 ár – sum fyrstøðumaður frá tí eg fylti 25 ár. Tey

seinnu árin var eg eigari við tað, at eg keypti handilin.

Í 1907 bygdi eg eitt ís- og frystihús í Syðrugøtu og kom tá at selja sild til handilsfólk og skipaeigarar – ofta var nógvt selt til Suðuroyar – umframt ís og kava. Seinna bygdi eg eitt kavahús afturat.

Til flekjara hevði eg ein bróður mín, Petur Jákup, sum flakti bæði skjótt og væl. Eina ferð var eg úti fyri einum óhappi. Tað var ein dag bróður og eg høvdu arbeiðt uppá sild. Tá arbeiðið var liðugt stongdi eg ísvirkið í gáloysni. Tað ráddi um at steingja væl, at ikki luft skuldi koma inn í húsið. Líka visti eg, at eg í mínum gáloysni stongdi bróðurin inni. Einki fólk var nærindis, sum hoyrði hann dundra og rópa og var tað ikki tað, at hann hevði so góðar kreftir, hevði endin ikki verið góður. Hann fekk umsíðir sprongt dynnar upp. Heldur leingi var hann innistongdur, og hevði hann ikki alla tíðina arbeiðt uppá at sleppa út og soleiðis hildið kropshitan, hevði endin sum sagt ikki verið góður. Hetta var roknað at vera eitt bragd av Petur Jákupi.

Gjørdist fyrsti útflytari av sild

So við og við fór eg at hugsa um at salta sildina. Eg ferðaðist nú ofta til Skipanesar fyri at royna meg fram og finna tann rætta mátan. Tað var hildið at vera óført, at eg eina ferð – fyrst uml. 20 árum síðani – sendi 40 tunnurnar niður, harav summar til Hamburg. Hetta var tann fyrsta royndin við útflutningi av føroyskari sild til útheimin. Fyri tær bestu tunnurnar fekk eg bert 14 mark, og fleiri tunnurnar fóru fyri einki.

Eftir at hava givið handilin í Gøtu frá mæ búði eg fyra ár á Strondum, og eg var millum annað reiðari fyri Annu, ið gekk burtur á Suðurlandinum í 1924. Ein syrgiligur tilburður, sum tíverri hendir alt ov ofta her á landi.

Flytir á Skála

Síðan keypti eg ein fjórðing av Kongshavn Skibsværft og flutti higar til Skála, har eg byrjaði handil.

Umsíðir helt eg meg færan til at keypa skip sjálvur og keypti so í 1924 saman við øðrum monnum lrex, ið er eitt tað fyrsta motorskip,

